

“ఏమిటి నువ్వు కుట్టున్నది, పద్మినీ?”

“జేబురుమాలు.”

“ఎవరికి?”

“ఎవరి కేమిటి? నాకే.”

“చాలా బాగుంది గుడ్డ. పట్టుగుడ్డేనా?”

“పట్టే అనుకుంటాను. క్రేప్ డి చైన్ అనో, క్రేప్ డిషైన్ అనో అంటారు. నీచేతిలో ఏమీ టాపుస్తకం?”

“ఇదా? అబ్బే... ఏమీలేదు.”

“అయినా చూపించు.”

“పద్మినీ, ఈవాళ నీపుట్టినరోజు కాదా?”

“ఎవరు చెప్పేరు నీకు?”

“నా కలాజాపకం.....”

“ఆపుస్తకం ముందు చూపించు.”

“ఈవాళ నీపుట్టినరోజైతే చూపిస్తాను.”

“ఈవాళే నాపుట్టినరోజు.”

“అయితే ఇరుగో.”

“ఏమిటిది, చిట్టిశాస్త్రీ? నా కిది పుట్టినరోజుకి బహుమానమా?”

“అత్తకి, మామకి చూపించకుండా నీపెట్టెలో దాచెయ్యాలి నువ్వు.”

“వాళ్లు చూస్తే ఏమీ?”

“వాళ్లేమైనా అనుకుంటారు..... పైగా నాకు సిగ్గుకూడాను.”

“సిగ్గుండుకూ?... చిట్టిశాస్త్రీ, నీ పుట్టినరోజైప్పుడు?”

“ఎప్పుడైతే నీకందుకులే ... పైచదువులకి నువ్వు చెన్నపట్టణం వెళ్లడం నిశ్చయమేనా?”

“అమ్మా నాన్నా ఇంకా వాదించుకుంటున్నారు. నాన్నకి పంపించాలనుంది. అమ్మకి అంతగా ఇష్టంలేదు..... ఈపుస్తకం బాగుండేట్టుంది. ఎంత దీనిఖరీదు?”

“ఎంతైతే నేమీ?”

“ఇక్కడే వ్రాసిపెట్టేరు. ఏమన్నర యాపాయిలు. అబ్బా! ఎందు కింతఖర్చుపెట్టేవు?..... పోనీ, నీపుట్టినరోజైప్పుడో చెప్పు.”

“అత్త నువ్వు చెన్నపట్టణం వెళ్లకుండా ఏమిటి చేయాలంటుంది?”

“ఏమిటేమిటో అంటుంది.”

“నాకు తెలుసునులే.”

“ఏమిటి?”

“నీకు పెళ్లిచేసేయ్యాలనేనా?”

“అదంతా నీకెందుకు?... అతిప్రసంగం మాను..... నువ్వు చెన్నపట్టణం వెళ్లవా ఈసంవత్సరం?”

“నాకు వెళ్లాలనే ఉంది. అందులో ముఖ్యంగా నువ్వు అక్కడికి వెళ్లేట్టుయితే.”

“నామాటకేమిలే.”

“కాని మా అమ్మ నన్ను వదిలి ఉండలేనంటుంది. తనతో నేను చెన్నపట్టణంలో కాపురంపెట్టడం బట్టిమాట. డబ్బు హెచ్చుఖర్చవుతుంది. అదికాక మాచెల్లాయికి పెళ్లిచెయ్యాలి. అమ్మా నేనూ కూడా చెన్నపట్టణంలో ఉండిపోతే సంబంధాలు వెతకడం కష్టం. నేనీజిల్లోనే పడిఉండడం నిశ్చయం.... అన్నట్టు లక్ష్మీకాంతం అని నాన్నేహితుడొకడు చెన్నపట్టణం వెళ్తున్నాడు. నాబ్రతు కిక్కడే.”

“మీచెల్లికి అప్పుడేపెళ్లా?”

“పన్నెండేళ్లు నిండుతున్నాయి. దానికి చదువు కోవాలనీ లేదు. మామా అంతగా చదువు చెప్పించేశాకీ లేదు. నాన్నపోయి ఆరళ్లయిందప్పుడే.”

S. Radha  
S. Radha  
S. Radha

“ఇంతడబ్బు పెట్టి ఈ పుస్తకం ఎందుకు కొన్నావు, చిట్టికాస్త్రీ?”

“నువ్వు నవ్వనంటే ఒకసంగతి చెప్తాను.”

“ఏమిటి?”

“ఆరు నెలలుంటే నా చిల్లరఖర్చులకిచ్చేడబ్బు లన్నీ కూడబెట్టి కొనగలిగేను ..... పద్మినీ, ఎవరితోనూ చెప్పకు.”

“నువ్వు చాలా తమాషామనిషివినుమా... ఈ పుస్తకం మాట అమ్మకి తెలియకుండా ఎలా దాచగలను? అమ్మకి తెలియకుండా నే నేమీ ఇంతవరకు చెయ్యలేదు.”

“మాపిస్తే మరేమీ లేదు. నాకు సిస్టర్ గా ఉంటుంది. అదికాక అత్తకి కొంత కోపం వస్తుందేమో అనిపాడా భయం.”

“మాపించనులే. దాచేస్తాను. కాని, నీ పుట్టిన రోజు ఏదో చెప్పు. నీకు మట్టుకు నే నేదే నా ఇవ్వవద్దా?”

“నా కేమీ అక్కరలేదు, పద్మినీ.”

“చెప్పు! నేనుపాడా నీకొక పుస్తకం కొనివ్వనా? లేకపోతే మరొక టేమైనా కావాలా?”

“నా కేమీవద్దు. నన్ను నువ్వు మరచిపోకుండా ఉంటే చాలు.”

“చాలా విచిత్రంగా మాట్లాడుతున్నా వీవాళ్ళ నువ్వు. నిన్నేందుకు మరచిపోతాను నేను?”

“నువ్వు చెన్నపట్నం వెళ్లిపోతున్నా వంటే నాకు చాలా దుఃఖంగా ఉంది, పద్మినీ. ఏడాదిలో ఎప్పుడో కాని నిన్ను నేను కలసుకోడం ఉండదు... సరే, కొంతకాలానికి నీకు పెళ్లికూడా అయిపోతుంది. ఆ తర్వాత నిన్ను చూడడమే దుర్లభం అవుతుంది.”

“పెళ్లి పెళ్లంటూ వెందుకు? దానినురించి నువ్వు మాట్లాడకు..... నీ కేమికావాలో నిజంగా చెప్పు. నేనిస్తాను. పుట్టినరోజుకే అని కాదులే. ఏమిటి కావాలి?”

“నా కేమీతో చదవలేదు. చెన్నపట్నం వెళ్లేటట్టయితే ఎప్పుడు బయలుదేరుతావు?”

“బయలుదేరితే రెండుమూడు రోజులలో బయలుదేరాలి.”

“నాన్నే హితుడు లక్ష్మీకాంతం ఎల్లండి బయలుదేరుతున్నాడు.”

“చెప్పు నీ కేమికావాలో..... పోనీ ఈ జేబు రుమా లివ్వనా, అంతకీ నగిషీ చెయ్యడం అయ్యాక.”

“నీకోసం కుట్టుకుంటున్నా నన్నావు!”

“పరవాలేదులే. నిన్ను నే మొదలు పెట్టేను ఏమీ తోచక. ఒకవైపు సఖింపాడా కాలేదు. ఇంకా మూడువైపులు నగిషీపని చెయ్యాలి..... అయితే ఈ జేబు రుమాలు పుచ్చుకుంటావా?”

“నీ ఇష్టం.”

“నా ఇష్టం అని కాదు. మరేదైనా కావాలంటేపాడా కొని ఇస్తాను. నా దగ్గర పదిహేను రూపాయిలుదాకా ఉన్నాయి.”

“ఈ జేబు రుమాలే కావాలి.”

“సరే. నేను చెన్నపట్నం వెళ్లే మట్టుకు ఏకలవలై నా నే నిక్కడకి వచ్చినప్పుడే నీ కివ్వగలను.”

“అసలు నా కేమీ అక్కరలేదు, పద్మినీ.”

“ఊరుకో... ఏమిటంటే, చెన్నపట్నం వెళ్లేటట్టయితే బయలుదేరేముందు దీనిని నేను పూర్తిచెయ్యలేను. అదికాక ఈనగిషీపనంతా చాలా చికాకైనపని. నాకు సామాన్యంగా ఇటువంటిపనులకి తగినంత ఓషిక కూడా లేదు.”

“నువ్వు జేబు రుమాలు కుట్టి నాకిస్తానంటే నే నా కేంతోసంతోషంగా ఉంది. వేరే కుట్టి ఇవ్వ నవసరం లేదు... నిజంగా, నేనంటే నీకు కొంచెమైనా ఆభిమానం ఉందా, పద్మినీ?”

S Radha

“ఏమిటి, ఈవాళ నాతో ఇంత విచిత్రంగా ప్రవర్తిస్తున్నావు?...నామేనత్తకొడుకు నైనప్పుడు నీమీద అభిమానం ఉండకేం చేస్తుంది?”

“మేనత్తకొడుకు నవడంపల్ల నేనా నీఅభిమానం అంతా?”

“అదేకాదు, చిట్టిశాస్త్రీ! నువ్వు ప్రత్యేకంగా కూడా నచ్చావు. సావిత్ర త్తకొడుకు లక్ష్మీనారాయణ కూడా నాకు మేనత్తకొడుకు అయినప్పటికీ అతనంటే నా కంతఅభిమానం లేదు.”

“నాడు, సరే, ఒట్టిపోకిరిశిగవ. వాడికంటే నే నంటేనే నీకు ఎక్కువ అభిమానం అని నన్ను సంతోషించమంటావా?”

“నా కిదేమీ బోధపడడం లేదు. కాని నువ్వు చాలామంచివాడవని నాకు తెలుసును. నాపుట్టినరోజుకు ఇదికొని నాకివ్వాలని నీకెందుకు బుద్ధిపుట్టింది?...చిట్టి శాస్త్రీ, నిజంగా నువ్వంటే నాకు చాలా అభిమానం. నిజంగా. ఈజేబురుమాలు నగిషీఅంతా పూర్తికాగానే నీకిస్తాను. ఏమి?...ఈపుస్తకం దాచేస్తానులే. భయపడకు.”

౨

రెండేళ్ల తర్వాత:

“ఈకుట్టుపను లంటే మీకు చాలా సరదాయేనా?”

“సరదాయేనండీ. కాని చాలాకాలంబట్టి ఏమీ చెయ్యడం లేదు. నిన్ననే మొదలుపెట్టేను, ఏమీ తోచక. నా కంతఓపికలేదండీ. మీరే మీ ఓపికతో ఆడజన్మ ఎత్తుంటే ఇటువంటి కుట్టుపనులూ, నగిషీ పనులూ ఎన్నో చేసుందురు.”

“రమారమి రెండుసంవత్సరాలు మనం ఒకేకళాశాలలో ఒకేతరగతిలో ఉన్నాం కదా, ఇంకా మీరు నన్ను ‘మీరూమీరూ’ అనడం న్యాయమేనా? ‘లక్ష్మీకాంతం అంటూ ఉండండి.”

“లక్ష్మీకాంతం గారూ’అంటే నాకు నచ్చడం లేదు.”

“నన్ను మీరు ‘మీరూ’ అనడం లేదా? అలాగే.”

“మీ విషయంలో వేరు. మీరు ఆడవారు. మర్యాదచెయ్యవలసినబాధ్యత నా కుంది.”

“స్త్రీపురుషులు సమానులనే రోజులుకదా ఇవి, నాకుమట్టుకు మర్యాదలెందుకు? అదికాక నాపేరుకొక తోక పెట్టి ‘పద్మినిగారూ’ అన్నా ‘పద్మినీదేవిగారూ’ అన్నా వినడానికి చాలా అసహ్యంగా ఉంటుంది. సాధారణంగా ‘పద్మినీ’ అంటే ఆపేరులో అంది ఉంది. ఒప్పుకుంటారా?”

“పేరులోమాత్రమేకాదు.”

“మీ రిలా కొంటెతనపుమాటలాడడం నాకిష్టం లేదు. ఎవరై నా ఇంటే బాగుండదు. అనేకమంది ఇలా వస్తూపోతూ ఉంటారు. అదికాక ఆమూలకూర్పున్న పిల్ల మనమాట లన్నీ వింటోందని నా ఆనుమానం... వద్దు, నెనక్కీ తిరిగిచూడకండి. నెమ్మదిగా మాట్లాడండి.”

“నా కింకా మర్యాదలు చెయ్యడం మాననం తారు?”

“ఈరోజు ఈవిధంగా గడవనివ్వండి.”

“సరేలేండి. ఈసాయింత్రం ఇక్కడికి నన్ను రమ్మని మీరు కళాశాలలో చెప్పే ఏనో ప్రత్యేకమైన కారణం ఉందనుకొన్నాను.”

“ఏమీ లేదండీ. నా కేమీ తోచడంలే దిక్కడ .....అదికాక నిన్నరాత్రి బట్టి నామనస్సు చాలా చికాకుగా ఉంది. నిన్నసాయింత్రం నాగదిలో ఉన్న పిల్ల నాతో పోట్లాడింది. చీకటిమాటికి పోట్లాడుతుం దాపిల్ల. కోపంలో నాచీరె ఒకటి చింపేసింది.”

“నిజంగా?”

“అవును. కాని నేనుమట్టుకు ఊరకునే రకం కానులేండి. తనపెట్టెలోంచి క్రొత్తచీరె ఒకటి పైకి

లాగి దాన్ని నేను చింపేనేను. దానితో ఇద్దరం ఏడుస్తూ కూర్చున్నాం... ఎందు కలా మాట్లాడకుండా చూస్తారు? ఇప్పు డిలా నవ్వుతూ చెప్తున్నాననా? తర్వాత ఇద్దరం మళ్లీ స్నేహితురాళ్ల మయిపోయాం లెండి. ఆడవాళ్లం అందరం చాలావిచిత్రమయినజంతు వులమని ఒప్పుకుంటారా?"

"మీరు ఆవిడ ఉన్న గది వదిలి వేరే గదికి వెళ్ల కూడదండీ?... కొందరికొందరి స్వభావాలు ఆలాగే ఉంటాయిలెండి. ఆడవాళ్లలో నేకాదు; మాలో కూడా. క్రిందటి సంవత్సరం నేనున్న గదిలో ఒకడుండేవాడు. వాడు కూడా....."

"నిన్న రాత్రి ఆ గది వదిలెయ్యాలనే అను కున్నాను కాని ఇప్పు డింక వదిలనక్కరలేదు..... మిమ్మల్ని రమ్మని ఇక్కడ నేను చెప్పేకబుర్లు చూ డండి! నాదరిద్రపుణోషంతా మీతో నే నెందుకు చెప్పాలి, చెప్పండి!"

"అలా అనకండి. మీరు నాతో ఎంత చనువుగా ఉంటే నా కంతసంతోషం... నేను మీతో ఇంత వరకు చెప్పలేదు. మాడునాలుగు సంవత్సరాలబట్టి రాత్రింబగళ్లు నా ఆలోచనలు సఖిం మిమ్మల్ని గురించే. రాజమహేంద్రవరంలో మీరు చదువుకుంటున్న కోజు లలో పురుషోత్తం మీ మాటలు చెప్తున్నప్పుడు....."

"మాచిట్టికాస్తా?"

"అవునండీ. మేము అందరం 'పురుషోత్తం' అనే పిలుస్తూఉండేవాళ్లంలెండి... పురుషోత్తం ఏమి టేమిటో మిమ్మల్ని గురించి చెప్తున్నప్పుడు ఎప్పటి కైనా మిమ్మల్ని కలసుకోవాలనీ మీతో మాట్లాడాలనీ నాకుండే అభిలాష ఇంతా అంతా అని చెప్పనలవికాదు."

"నిజంగా?"

"నిజంగా. మీరు షికార్లకి వెళ్లేవోట్లకి నేను కూడా వెళ్తూఉండేవాడిని, ఊరికా మిమ్మల్ని చూడ దానికే. మీరు సినీమాకికాని నాటకానికాని వెళ్తున్నారని తెలిస్తే నేనుకూడా అక్కడ తయారయేవాడిని, మిమ్మల్ని మారాన్నుంచి చూసి సంతోషించడానికే."

"నా కాకోజులలో మీరంటూ ఒక రున్నారన్నమాటే తెలియదు."

"మీరు తెలియడానికి అవకాశం ఏదీ? నా అదృష్టవశాత్తు మనం ఇద్దరం ఒకేకళాశాలలో ఒకేతర గతిలో ఉండడం సంభవించింది. దానికితోడు మీరు చెన్నపట్టణంవచ్చిన కొన్ని నెలలకే మీతండ్రిగారు నేను రాజమహేంద్రవరంనుంచి ఇక్కడికి వస్తుంటే మీకు అందజేయమని నా కేవోకొన్ని వస్తువులిచ్చారు. ఆ సమయంలో నా ఆనందానికి మేరలేదు. నేనాకోజున ఇక్కడికి ఆవస్తువులు పట్టుకురావడం మీకు కబురు పంపడం, మీరు క్రిందికి దిగిరావడం, ఆతర్వాత మనకి జరిగినసంభాషణా నేను ప్రాణం ఉండగా మరచి పోలేను."

"నాపూ బాగా జ్ఞాపకం ఉందిసుమండీ. మీరు వస్తారని నాకు మానాన్న ముందరరోజునే వ్రాశాడు. ఆసాయింత్రం మీకోసం ఎదురుచూస్తూ ఉన్నాను."

"నాకోసం కాదు. ఆవస్తువులకోసం అనండి."

"లేదు, మీకోసం కూడా..... మీ కోసమే."

"తర్వాత మిమ్మల్ని చూడడానికి నన్ను తరచుగా మీరు రానివ్వడం మీదయా నా అదృష్టమూను."

"మీరు నమ్ముతారో నమ్మరో కాని మీరు ప్రతి శనివారం రావడం నా కెంతఅలవాటయిపోయిందంటే మీ రెప్పుడైనా రాకపోతే నాకేమిటోచదు. ఆసాయిం త్రం అంతా నాకు తలనొప్పిగా ఉంటుంది."

"నిజం చెప్తున్నారా?"

"నిజమేనండీ... అన్నట్టు క్రిందటివారం మీరు నాకిచ్చిన పుస్తకం చదివేనేను సుమండీ. చాలా బాగుంది."

"నేను చెప్పేనుకాదండీ. చాలా బాగుంటుంది. మొన్న మొన్నటివరకూ ఆ గ్రంథకర్త కేరుకూడా నాకు తెలియదు. మధుసూదనరావు మన తరగతిలోనే ఉన్నాడు చూడండి..."

"ఎప్పుడూ మీ పక్కని కూర్చుంటాడు, అత నేనా?"

“అవునండీ. అతనే. చాలా తెలివైనవాడు. నేనూ అతనూ చాలా స్నేహితులంలెండి. అతను చెప్పేడు ఈగ్రంథకర్తగురించి ఈగ్రంథంగురించి.”

“చాలా తెలివైనవాడాఅండీ అతను?”

“అవునండీ, చాలా తెలివైనవాడు.”

“తరచుగా మీరు అతనితోనే తిరుగుతూ ఉంటారు కాబోలు?”

“మిమ్మల్ని చూడడానికి రాని సాయింత్రాలన్నీ అతనితోనే గడుపుతాను. చాలా చమత్కారంగా మాట్లాడుతాడలెండి.”

“ఊరికా పైనుండి చూసినవాళ్లకి అంతతెలివైన వాడిలా కనబడడే!”

“అవును. చాలామంది అలా అన్నారు. మనిషికి అమితమైనసిగ్గు. బాగా ఎరుగున్నవాళ్ల దగ్గరకాని తెలివితేటలు తెలియపరుస్తూ ప్రవర్తించడు... ఈవాళ్ల నేను వస్తుంటే వేళాకోళానికి తననిచూడా మీదగ్గరకి తీసుకువచ్చి మీతో పరిచయం కలపమన్నాడు.”

“తీసుకురా లేకపోయారా?”

“తీసుకురమ్మంటారా? ఈసారి తీసుకువస్తాను లెండి.”

“అన్నట్టు మీరు వెళ్లిపోయేవేళయింది. మీ పుస్తకం తెచ్చి ఇచ్చేస్తాను.”

“వద్దండీ. మీ కంతనచ్చింది కనుక మీ దగ్గరే ఉంచుకోండి. బహుమానంగా ఇచ్చా ననుకోండి. నేను చదివేకే మీకిచ్చాను కాని.....”

“బహుమానంగా ఇచ్చేస్తానంటారా? అంత డబ్బుపెట్టి కొనుక్కున్నారు! నాకు చాలా నచ్చింది సుమండీ ఆపుస్తకం. మరి దానిని నాకు మీరు బహుమానంగా ఇస్తే మీకు నన్నేమిటిమ్మంటారు?”

“నాకు మీ రేమీ ఇవ్వక్కర్లేదండీ. నామీద దయఉంచితే చాలు.”

“అలాకాదు. మీకు ఏగ్రంథకర్త అంటే ఎక్కువ అభిలాషా చెప్పండి. నే నొకపుస్తకం కొని మీ కిస్తాను.”

“నాకు పుస్తకా లొద్దండీ.”

“మరేమి టిమ్మంటారు?.....పోనీ, నే నిప్పుడు కుట్టున్న జేబురుమా లిమ్మంటారా?”

“ఆగుడ చాలాబాగుందిసుమండీ. ఏమిటండా గుడ్డ?”

“క్రీప్ డిచైన్ అనో క్రీప్ డిషైన్ అనో అంటారండీ. నిన్ననే మొదలుపెట్టేను ఏమీతోచక. ఒక నైపు పూర్తిగా అయింది. మరొకనైపు సఖింపూడా కాలేదు. మిగిలిన రెండునైపులూ నగిషీపని మొదలు పెట్టనేలేదు.....ఈజేబురుమాలు పుచ్చుకుంటారా?”

“మీ ఇష్టం.”

“నా ఇష్టం అనికాదు. కాకల్తినే మరేదైనా కొనిఇస్తాను.”

“ఈజేబురుమాలే కావాలండీ.”

“అంతత్వరలో అయిపోదుసుమండీ. వెంటనే దీనిని నేను పూర్తిచెయ్యలేను. అదికాక ఈనగిషీపనంతా చాలా చికాకైనపని. నే నిదివరకే అన్నాను, నాకు సామాన్యంగా ఇటుకంటిపనులకి తగినంత ఓపిక లేదు.”

“సావకాశంగా కానివ్వండి. తొందరేమిటి? మీరు జేబురుమాలు కుట్టి నాకిస్తానంటేనే నాకెంతో సంతోషంగా ఉంది. నిజానికి వేరే కుట్టి ఇవ్వ నవసరం లేదు.”

“అలాఅనకండి. మీరు అంతఖరీదైన పుస్తకం కొనుక్కుని నాకిచ్చేసినందుకు నేను కృతజ్ఞత చూపించ నక్కరలేమా?”

“అంతకృతజ్ఞత కేముందండీ? మీ రేమిచెయ్యమన్నా చేసేందుకు సంసిద్ధుడనేకా!”

“అయితే వెళ్లిపోతారా?.....మళ్లీ సారి మీరు వచ్చేటప్పుడు మీ స్నేహితుడిని పిలుచుకువస్తారుకాదా?”

“మధుసూదనరావునా? తప్పకుండా తీసుకు వస్తానండీ. శలవు.”

“శలవు.”

3

మరొకరెండేళ్ల తర్వాత :

“ఈవాళ్ల నన్ను ప్రత్యేకంగా రమ్మనికూడా నీకుట్టుపనే నువ్వు చేస్తూమార్చుంటే నిన్ను చూస్తూ ఆనందించమనా నీ ఉద్దేశ్యం, పద్మినీ?”

“లేదు, మధూ. అంతకోపం తెచ్చుకోకు. ఈ పని మా నెయ్యిమంటే మానేస్తాను. రెండేళ్ల బట్టి ఏమీ చెయ్యడంలేదు. నిన్న నే మొదలుపెట్టేను ఏమీతోచక...మా నెయ్యినా?”

“అది మా నెయ్యిక్కర్లేదు. ఏమైనా మాట్లాడు.”

“ఏమిటి మాట్లాడమంటావు? నీచిన్నచిన్న బాధలన్నీ వరుసగా చెప్పి నువ్వు చికాకుపడిపోతున్నావు కాని, నువ్వు కొద్దిరోజులలో సీమవెళ్లిపోతానని చెప్పి నప్పటినుంచీ నే నెంతదుఃఖపడుతున్నానో నువ్వు ఆలోచించడం లేదు.”

“అంత దుఃఖపడవలసిన కారణం ఏమిటి?”

“ఏమీ బోధపరచుకోలేవుకామా నువ్వు?..... నిన్ను మళ్లీ ఎప్పుడుచూస్తానో, మధూ! తిరిగివచ్చాక నన్ను చూస్తావోలేదోకూడా.”

“చూడ కేంచేస్తాను?”

“ఏమో! అప్పుడు నిన్ను ‘మధూ’ అని పిలిచేం దుకుకూడా అర్హత నా కుంటుందోలేదో. మళ్లీ మధు సూదనరావుగా మారిపోతావేమో నువ్వు; కనబడకుండా మాయమైపోతావేమోకూడా.”

“తిరిగి వచ్చేనేకమాట అలాఉండనీ, పద్మినీ. ‘ఆదేశాలలో నాకార్యం ఎంతవరకు సాధించగలుగు తానా?’ అని బెంగపెట్టుకున్నాను. నాకున్న అస్తంతా ఈసీమప్రయాణంమీదా ఈసీమ చదువులమీదా పోస్తున్నాను. నెగ్గకపోతే చావడమేమేలు.”

“అలాఅనుకోకు, మధూ. నువ్వు చాలాతేలి చైనవాడివి. నీకు తెలియదూ ఆమాట?”

“తెలియకకాదు. భయం. అద్దైర్యం..... తీరా వచ్చాక నాకు ఉద్యోగం దొరుకుతుందో దొరకదో అని ఇప్పటినుంచీ బాధ.”

“వాటిగురించి ఇప్పటినుంచీ ఆలోచించకు మధూ...నీమూరబంధువు డేవడో సీమలో కలెక్టరీ పరీక్షలో ఉత్తీర్ణుడనూడని చెప్పేవుకామా?”

“అవును. కృష్ణశాస్త్రి అని మావాడే.”

“చూడు. అటువంటివాళ్ల సంగతి ఆలోచించుకో.”

“అసలు కృష్ణశాస్త్రి నన్ను సీమకి రమ్మని ప్రోత్సహించినది. అతనిసలహామీదనే బయలుదేరు తున్నాను. ఒకవిడాని ఇంకా అత నక్కడుండాలి. నాసంగతంతా ఆలోచన చక్కబెట్టానన్నాడు.”

“ఏడాదయేవరకూ ఆయన ఈదేశం రారన్న మాట.”

“రాదు.”

“రాగానే ఎంతశీతంఇస్తారో ఆయనకి?”

“నాలుగువందలలో, ఆయిదువందలలో.”

“అంత డబ్బే!”

“మరేమిటనుకున్నావు?.....నాభవిష్యత్తంతా వీలాఉంటుందో అని భయంగా ఉంది, పద్మినీ.”

“భయపడకు, మధూ. నీకుమట్టుకు అంత అదృష్టం పట్టదన్నమాటేమిటి?..... ఇంతకీ, మధూ, నీ బాధలే ఆలోచించుకుంటున్నావు కాని నా మాట నువ్వు తలపెట్టడమేలేదు.”

“నన్నేమిటి చెయ్యమంటావు మరి? నాజీవితం అంతా ఎంత గందరగోళంగా ఉందో చూడు.”

“జ్ఞాపకం ఉందా నువ్వు ఆరునెలలక్రిందట నా కిచ్చినమాట?.....మరచిపోకూడదు సుమా!”

“మరచిపోను, పద్మినీ. కాని...”

“నిన్ను మొదట చూసినప్పుడే నువ్వంటే నా కెంతో మంచి అభిప్రాయం కలిగింది. నీతో ఎక్కువ పరిచయం సంపాదించాలని నేను పన్నిన పన్నాగాలు

ఇన్నీ అన్నీ కావు. 'నేను చేసేపనులు లోకంలో మర్యాదస్థురాళ్లు చేసేపనులా కావా?' అనిపూడా ఆలోచించుకోకుండా ప్రవర్తించాను. నన్ను మోసపుచ్చడం న్యాయంకాదు."

"నిన్ను మోసపుచ్చను ... కాని, ఈ మాత్రం నువ్వు బోధపరచుకోలేవా? ఇప్పుడు నా చదువులే నాకు ముఖ్యం. మరేసంగతులూ ముఖ్యం కాదు..."

"నువ్వు నాకు చేసిన వాగ్దానం కూడానా?"

"అది కూడా."

"ఇలా ఎప్పుడో ఒకప్పుడు నాతో అంటావని నేనెప్పుడూ భయపడుతూనే ఉన్నాను."

"నీమీద నాకు ప్రేమలేక కాదు, పద్మినీ... మరి, నీకు నే నెలాబోధపరచగలను?"

"నువ్వు నన్ను మొదటిసారి చూడడానికి రావడం నీకు జ్ఞాపకం ఉందా?"

"జ్ఞాపకం లేకమీ?"

"నీ స్నేహితుడితో?"

"అవును. లక్ష్మీకాంతంతో."

"ఆరాత్రంతా నేను నిద్రపోలేదు, తెలుసునా? నిన్ను గురించే ఆలోచిస్తూ ఉన్నాను."

"నేనూ ఆరాత్రి చాలా నేపటివరకూ నిద్రపోలేదు...కాని, ఆరోజుల ప్రశంస ఇప్పుడెందుకు పద్మినీ? అప్పటికీ ఇప్పటికీ యుగాలు జరిగిపోయినట్టు అనిపిస్తుంది నాకు."

"ఏడాదిపైన పది నెలలుకూడా కాలేదు! ..... నువ్వు నాతో ఇంత నిర్లక్ష్యంగా మాట్లాడినప్పుడు నాకు ఏడుపుపర్యంతం వస్తుంది...మధూ, ఆ దేశాలలో ఆడవాళ్లతో స్నేహం చెయ్యవని వాగ్దానం చెయ్యవూ?"

"ముసలివాళ్ల నా కూడానా?"

"ముసలివాళ్లకూడా."

"సరే, వాగ్దానం చేసేను. ఇంకా ఏమిటివాగ్దానం చెయ్యమంటావు చెప్ప."

"ఎంత వేళాకోళంగా ఉంది నీ కిదంతా!... మధూ, నువ్వు నన్ను మరచిపోతే నాజీవితంలో సఖిం ఆనందం చచ్చిపోతుంది. నువ్వు తప్పకుండా నన్ను మరచిపోతావని నాకు తెలుసును."

"నాజ్ఞాపకశక్తి అంత తృణీకరించవలసినదికాదు. ...నిన్ను మరచిపోను, పద్మినీ, ఎలామరచిపోగలను?"

"నన్ను ఓదార్చడానికి అంటున్న మాటలకి. నిజంగా నీకు నేనింక అవసరంలేదు. నీచదువులూ నీ భవిష్యత్తూ నీకు ఎక్కువముఖ్యం అయిపోయాయి. ఒకానొకకాలంలో నా అవస్థ అంత అన్యాయంగా ఉండేది కాదు. వాటన్నిటికంటే నేనే ఎక్కువ ముఖ్యంగా ఉండేదానని."

"ఇప్పుడూ నువ్వే నాకు ఎక్కువ ముఖ్యం, పద్మినీ. కాని ఈ ప్రత్యేకసమయంలో నేను నాస్వంత విషయాలగురించి బెంగపెట్టుకోడం అసందర్భం అంటావా? ఇప్పుడు కాకపోతే ఎప్పుడు వాటిగురించి ఆలోచించడం?"

"కాని నామాటే ఆలోచించడంలేదు నువ్వు."

"మూడువారాల క్రిందట నీపుట్టినరోజుకి నేను పంపినపుస్తకం అందిందా?"

"అన్నట్టు దానిమాటే చెప్పడం మరచిపోయాను! అందింది, మధూ. పుస్తకం చాలాబాగుంది. అప్పుడే రెండుసార్లు చదివేను.....ఈవాళ నువ్వు రాగానే చెప్పాం అనుకుంటూగూడా మరచిపోయాను. క్షమించు మధూ."

"చూసేవా మరి! నేను నిన్ను మరచిపోతున్నానో నువ్వు నన్ను మరచిపోతున్నానో తెలుసుకోడానికి ఇదే రుజువు."

"నువ్వు నీమాటలధోరణిలో పడేసరికి వింటూ నామాట మరచిపోయాను.....అవును, నాదే తప్ప."

"ఎప్పటికీ నిన్ను పూర్తిగా మరచిపోలేనని ఇప్పుడైనా ఒప్పుకుంటావా?"

“పూర్తిగా మరచిపోవులే.....ఇదే మొదటి సారి నాపుట్టినరోజుకి నువ్వు బహుమానం ఇవ్వడం, ఇదే ఆఖరిసారికూడా అనుకుంటాను. అంతేనా?”

“ఓపికపట్టి చూడు. ఇప్పటినుంచీ ఆశలూ అనుమానాలూ ఎందుకు?”

“ఎంత అడిగినా నీపుట్టినరోజు వీదో నువ్వు నాకు చెప్పలేదు, మధూ.”

“ఎందుకూ?”

“నాకుమట్టుకు ఆరోజున నీ కేదైనా ఇవ్వాలని ఉండదా?”

“నేనునీకిచ్చేను కనుక నువ్వుకూడా నాకివ్వాలా?”

“అంతేకాదు కారణం ..... నీపుట్టిన రోజు వీదో చెప్పు.”

“చెప్పును.”

“ఈచిన్న చిన్న విషయాలలో చాలా ప్రూరత్వం చూపిస్తావు నువ్వు.....చెప్పు.”

“అసలుసంగతి, నాకేతెలియదు పద్మినీ. మారుమూలని పల్లెటూరులో పుట్టేను. అక్కడ వాళ్లకి తిథులు తెలుసును కాని లేదీలు తెలియవు. నేనుకూడా అంతపట్టుదలగా తెలుసుకుందామని ప్రయత్నం చెయ్యలేదు. తప్పరోజు ఏదైనా చెప్పమంటే చెప్పగలను... పుట్టేము చాలదా? ఏరోజోకూడా ఎందుకు జ్ఞాపకం ఉంచుకోడం?”

“పోనీ, అటువంటికారణం లేకుండానే నీ కేదైనా బహుమానం ఇస్తాను. నీ కేమికావాలో చెప్పు.”

“సరే, నువ్వు కుట్టున్న జేబురుమాలు కావాలి, నగిషీలన్నీ చేనేక కుట్టడం పూర్తయ్యాక నాకియ్యి.”

“ఇది నీకు సచ్చిందా?”

“నుడ చాలాబాగుంది. ఏమిటి దానికేరు?”

“క్రేప్ డిచైన్ అనో క్రేప్ డిషైన్ అనో అంటారు. నిన్ననే మళ్లీ మొదలుపెట్టేను, ఏమీ తోచక. రెండు వైపులు పూర్తిగా అయాయి. మాడవవైపు నగిషీ

సఖింకూడా కాలేదు. ఇంకా ఆఖరివైపుపని మొదలు పెట్టాలి...నిజంగా ఈజేబురుమాలే కావాలంటావా?”

“నువ్వు మరొకరికోసం కుట్టుంటేతప్ప.”

“ఎవరికీ కాదు. మొదలు పెట్టినప్పుడు నువ్వు పుచ్చుకుంటావేమో చూద్దామన్న ఆశతోనే మొదలు పెట్టేను.....వెంటనే దీనిని పూర్తిచేస్తానని మాటివ్వలేను సుమా. ఈనగిషీపనంతా చాలాచికాకైనపని. నాకు సామాన్యంగా ఇటువంటిపనులకి తగినంతఓపికకూడా లేదు.”

“పోనీ, నేను నీమకి బయలుదేరేలోపుగా తయారవుతుందంటావా?”

“మూడొంతు x తయారవుతుంది. లేకపోతే, నువ్వు అక్కడికి వెళ్లక పంపిస్తాను...నీమలో ఉన్నంత కాలం ఈజేబురుమాలు ఎప్పుడూ నీకోటుపైజేబులో పెట్టుకుతిరుగుతానని నాకు వాగ్దానం చెయ్యి, మధూ.”

“మరి దాన్ని చాకలివాడికి వేసినరోజులలోనో?”

“నేనంటే నీకు పరమవేళాకోళంకదా!”

“లేదు, పద్మినీ. ఎప్పుడూ పెట్టుకుంటాను... అసలు నువ్వు పంపించడం అంటూఉంటే! నాకిస్తాననడమే చాలు, పంపించినా పంపించకపోయినా!”

“పంపకేంచేస్తాను?...నెల్లావా అయితే?”

“నెల్లాను. మళ్లీ ఒకసారి నీమకి బయలుదేరముందు వస్తాను.”

“నీమూల చెప్పకు, మధూ.”

౪

మరొక రెండేండ్లతర్వాత :

“ఓహో, పెళ్లి మాతురుగారు ఈమూలూర్చుని వీదో కుట్టుకుంటున్నారా?”

“పెళ్లయిపోయి వారం రోజులయినా కూడా ఇంకా పెళ్లి మాతురునేనా?”

“నిన్ను ఏమని పిలవాలో నాకింకా తెలియడం లేదు. ఈదేశంలో పెళ్లాలని పిలవడం గొప్పచిక్కు.

‘పద్మినీ’ అని పిలుస్తాం అంటే అందరూ నిన్ను ఆశేరు పెట్టే పిలుస్తారు. నా ప్రశ్నకభావాలకి ఆశేరు పనికి రాదు. పాశ్చాత్యపద్ధతులు అవలంబించి ‘ప్రేయసీ’ అని కాని ‘ప్రేయరాలా’ అని పిలువాలంటే నా సిగ్గు మాట అటుండగా అటువంటి పలుకరింపులు వింటే కొందరికి పొట్టబద్దలయ్యేటట్టు నవ్వు రావచ్చును, మరి కొందరికి గుండె బద్దలయ్యేటట్టు ఏమి పు రావచ్చును! ఏమంటావు?”

“ఈనవ్వులూ ఈ ఏమి పులూ ఎందుకు తెచ్చి పెట్టుకోవడం? మా నెయ్యండ్డి.”

“నన్ను ‘మీరూ’ అనికాని వేరేనిధంగా పిలువ నంటావు?”

“ఏమని పిలువమంటారో చెప్పండి.”

“‘నువ్వు’ అని పలుకరిస్తే తప్పేమిటి?”

“నాకు తెలియదు.”

“మిగిలినవాళ్లున్నప్పుడు ‘మీరూ, మీరూ’ అని అంటే అన్నావు కాని, మనం ఇద్దరమే ఉన్నప్పు డే నా మరొకలా పిలువకూడదా?”

“ఒకప్పుడు ఒకలాపిలిచి మరొకప్పుడు మరొకలా పిలువడం నాకు చేతకాదు. కొంప తీసి పారపాటున మనిద్దరమే ఉన్నప్పుడు ‘మీరూ’ అని పిలిచి మిగిలిన వాళ్లున్నప్పుడు మరొకలా పిలుస్తానేమో!”

“అలాఅయినా పరవాలేదు... నిజంగా చూడు. పిలిస్తే ‘కృష్ణా’ అని పిలువవచ్చును. లేకపోతే ‘శాస్త్రీ’ అని పిలువవచ్చును. సులభంగా ఉచ్చరింపదగినవిరెండు చిన్నపేర్లు నాకున్నా గూడా వాటిని నువ్వు ఉపయో గించకుండా ఉండడం మంచిపనికాదు.”

“మీరు పట్టుకున్న ఉత్తరం ఎవరిద్దర నుంచి? ... లేకపోతే నేను అడుగకూడదా?”

“నీకు మాపించాలనే తీసుకువచ్చాను. నాకు మధుసూదనరా వని ఒక దూరబంధువు డున్నాడు. ఇప్పుడు నీమలో ఉన్నాడు. పాపం, ఈమధ్యనే అతని పరీక్ష పోయింది. కొన్ని వారాలక్రిందట అతనికి మన

పెళ్లిని గురించి వ్రాశాను. దానికి జవా బిది..... కళా శాలలో ఉండగా నిన్ను ఎరుగుదునని వ్రాస్తాడేమిటి?”

“ఏదీ, ఇలా ఇవ్వండి..... ఆయన పేరు?”

“మధుసూదనరావు.”

“మధుసూదనరావా?..... అవునవును, పట్ట పరీక్షకి చదువుతున్నప్పుడు నా తరగతిలోనే ఉండే వాడు.”

“పాపం, చాలాకష్టాలలో ఉన్నా డిప్పుడు. ఇంకా నీమలో ఉండి చదివేందుకు నన్ను సహాయం చేసిపెట్టమంటాడు. నే నేమీ చెయ్యలేను.”

“ఆరోజులలో చాలా తెలివైనవా డని శేరు సంపాదించా డాయన.”

“తెలివైనవాడే. అయితే నేమీ? ..... అక్క డికి నెళ్లక చదువులుకూడా కొంత సన్నగిల్లేయనే నా అనుమానం. రాత్రింపొగళ్లు చదివితే కాని ఏమీరారు. నే నీ ఉద్యోగంలో ఇప్పుడున్నామా అంటే, ఎంత కష్టపడితే నాకు లభించిందిది. అది గ్రహించరు చాలా మంది.”

“ఆయన ధనవ్యయం, చదువులూ, అన్నీ వృధా అన్నమాటే?”

“వృధాయే.”

“పాపం.”

“రేపురాత్రికి నాన్నే హితుడు సంకీర్తనావు మని ద్దరినీ భోజనానికి పిలిచాడు. ఇంకా ఎవరెవరినోకూడా పిలుస్తున్నానని చెప్పేడు. అతనిభార్య నీతోవచ్చి చెప్పిందా?”

“చెప్పింది.”

“ఆవిడ నీ కెలా నచ్చింది?”

“నాకు నచ్చలేదు సుమండీ.”

“ఏమీ?”

“ఆవిడపోషకులు చూస్తే నాకు అసహ్యం. ఏమిటో తిప్పుకుంటూ నడుస్తుంది, వికారంగా మాట్లాడు తుంది. లోకం అంతా తనకేనే చూస్తోందిన్నట్టూ,

లోకం అంతా తనకేనే చూడాలన్నట్టు ప్రకరిస్తుంది. నాకు నచ్చ దామనిషి."

"నీ కింకా ఎవరెవరిదగ్గర ఎలా ఉండాలో తెలియదుకాని, తెలిసేక ఆవిడని చూసి చాలా ఆనందిస్తావు. చాలామంది దావిడ. కొన్ని రోజులు పోయాక నువ్వే కనిపెట్టావు. ఊరికా సిగ్గుపడిపోయి అందరివెనకా గోడకి బార్లబడి నుంచుంటే ఏమిలాభం? అందరితోనూ కలిసిమెలిసి తిరిగి ఎవరితో ఎలా మాట్లాడాలో అలా మాట్లాడుతూ ఉండాలి. నువ్వొకా నేర్చుకోవా లీపద్ధతు లన్నీ."

"నా కేవల అక్కరలే దాపద్ధతులు."

"అక్కరలేదంటే ఎలాగ? ఆవిడతో స్నేహం చేసి ఈవిషయాలన్నిటిలోనూ తరిఫీజవుతావేమోనని ఆశపడుతున్నాను నేను."

"నే నేవీ ఆవిడదగ్గర నేర్చుకోదలచుకోలేదు."

"నేర్చుకోకపోతే వీలులేదు. ఊరికా చదువు కున్నదానవై యున్నంతమాత్రాన చాలదు. ఈచిన్న చిన్న చమత్కారచేష్టలలోనే మనిషి రాణించడం రాణించకపోవడం బయలుపడుతుంది. తంటాలుపడి శ్రద్ధగా నేర్చుకుంటేనేకాని ఈచేష్టలు పట్టుబడవు. రానురాను నాటిఉపయోగం నువ్వే గ్రహిస్తావు."

"ఉన్నదానిని ఉన్నట్టుగా నచ్చకపోయాక..."

"నువ్వు నచ్చలేదని కాదు."

"మరి, మీరంటున్న మాటలన్నిటికీ అర్థం ఏమిటి? నాకంటే ఆవిడ మీకు ఎక్కువ నచ్చిందన్నమాట కామా?"

"అదేమన్నమాట! ఆవిడదగ్గర నువ్వు తరిఫీ జయాక ఆవిడతలతన్ని నువ్వే పైకొస్తావు..... రేపు భోజనానికి వెళ్లేటప్పుడు మంచిరంసుపట్టుచీరె కట్టుకో. చాలామోకుగా తయారవాలి నువ్వు."

"ఏరంగులు మంచివో ఏచీరలు మంచివో నాకు తెలియదు. నా పెట్టెతీసి మీరే సిరపరచండి."

"నీకు చీరకూడా నన్నే కట్టమంటావుకాబోలు!"

"పెంకితనం!...అవును మరి, అందంగా చీరె కట్టుకోడం నాకు తెలియదని నిశ్చయించుకు అది గూడా మీరే కట్టానంటే, దానికీ నేను ఒప్పుకోవల సినదేకా?"

"నువ్వు కుట్టున్న దేమిటి?"

"కనబడడం లేదూ? జేబురుమాలు."

"నాకే కాదూ?"

"కాదంటేనో?"

"కాకుండా ఎలా ఉంటుంది? ఏమి టూగుడ్? తమాషాగా ఉంది."

"క్రీప్ డివైజ్ అనో క్రీప్ డివైజ్ అనో అంటా రూ— అదీ."

"ఏమీ, ఆపేరు క్రీప్ డివైజ్ కాగూడదా క్రీప్ డివైజ్ కాగూడదా?"

"ఏమో, ఆదేశాలన్నీ తిరిగివచ్చినవారు మీకే తెలియాలి."

"నామా తెలియదులే!.....నీ కీకుట్టుపనులన్నా నగిషీపనులన్నా చాలాసరదాయేనా?"

"సరదాయే. ఈమధ్య చాలారోజులబట్టి ఏమీ చెయ్యడంలేదు కాని..."

"అవును మరి, ఈమధ్యని నీకు వేళెక్కడుంది?"

"ఫీ, ఊరుకోండి...నిన్ననే మొదలుపెట్టేను. ఏమీతోచక."

"ఈనగిషీపనంతా ఇంత పట్టిపట్టి చేసేందుకు నీకు ఓపికకూడా ఉందీ?"

"నిజానికి ఓపికలేదు. చాలా చికాకైనప నిది. కొందరు ఒకపని తలపెట్టే అది ముగించేవరకూ నిద్ర పోరు. నే నారకంకాదు. జరిగినంతవరకు జరగనివ్వ మని బద్ధకిస్తూఉంటాను. ఒకపని మొదలుపెట్టేక పూర్తి చెయ్యకుండా ఏళ్లతరబడి ఊరుకుంటాను."

"అలా ఉంటే వీలులేదు మరి. ఏదీ, చూడ నియ్యి ఎంతవరకూ అయిందో."

“మామవైపులు పూర్తిగా ఆయాయి. నాల్గవ వైపు నగిషీ రమారమి సఖిం పూర్తిఅయింది.”

“ఎప్పుడు మొదలుపెట్టే విధి?”

“నిన్ననే.....అంటే, ఆమధ్యని కార్తపని చేసి అలా పెట్టెలో పడేసి ఊరుకున్నాను. నిన్ననే మళ్ళీ పైకి తీసేను.”

“అలాచెప్ప! అందుకే నుడ్ల మాసిపోయిపట్టుగా ఉంది.”

“అది మాయంకాదు. నుడ్లరంగే అంత.”

“ఎప్పటికి పూర్తిచేస్తా విధి?”

“ఎప్పటికైతే మీ కెందుకు? మీకే కుట్టిపెట్టు న్నా నని మీ కంతధైర్యం ఏమిటి?”

“నాకు కాకపోతే మరెవరి కంటావు?”

“నాకోసమే కాకూడమా?”

“నీకు ఇలాంటి జేబురుమా లెందుకూ?...ఆమాట లన్నీ మాను. నే నడగగానే నాకోసమే అని వెంటనే అంటే ఎంత అందంగా ఉండునో ఆలోచించు.”


“మీకేనండీ, మీకు కాకపోతే మరెవరికి? ఇంత నేపూ వేళాకోళంగా మాట్లాడుతున్నాను. అంత తెలి

వైనవారు, ఆమాత్రం బోధపరచుకో లేకపోతే ఎలాగ? .....అయితే దీనిని మీకు నేను బహుమానంగా ఇస్తే నాకు మీ కేమిబహుమానం ఇస్తారు?”

“నీకు నేను మొగుడి నవడమే బహుమానం. వేరే బహుమానా లెందుకు? ... .. రేపు సాయంత్రానికి నువ్వు ఆనగిషీపనంతా పూర్తిచేసెయ్యాలి. సంజీవరావు ఇంటికి మనం భోజనానికి వెళ్ళినప్పుడు ఆరుమాలు నా జేబులో ఉండాలి.....జేబురుమాలుకి ఒకమూలని నా పేరుగూడా నగిషీలో వేస్తే బాగుంటుందేమో. తగినంతవేళ లేదంటావా? పోనీ, ఆపని తర్వాత చెయ్య వచ్చునులే.”

“రేపురాత్రి మీతో నాకు రావాలని లేదండీ.”

“మళ్ళీ మొదలుపెట్టకు. రేపు నువ్వు రాక తప్పదు. ఆ జేబురుమాలు గురించి బద్ధకించకుసుమా. తప్పకుండా తయారుగా ఉండాలి.....రేపురాత్రి వాళ్లందరిమధ్య దానిని పైకి తీసి చూపించి కుజనగిషీ పనంతా ప్రత్యేకంగా నాకోసం నువ్వు కష్టపడిచేసేవని వాళ్లందరితోటీ చెప్పాద్దుమనీ?...ఏమంటావు?”



నాగూర్ గోరి

K. G.